

क्रियापदस्य विभज्य प्रयोगः

एतानि वाक्यानि सावधानतया पठन्तु, अवगच्छन्तु च -

- (१) अध्यापकः चित्रं प्रदर्शयति =
अध्यापकः चित्रस्य प्रदर्शनं करोति ।
- (२) छात्राः व्याख्यानं शृण्वन्ति =
छात्राः व्याख्यानस्य श्रवणं कुर्वन्ति ।
- (३) वयं निर्बलान् न उपहसामः =
वयं निर्बलानाम् उपहासं न कुर्मः ।

एवमेव

[देवम्]	अलङ्करोमि = अलङ्करणं करोमि ।	[देवस्य]
[कक्ष्यां]	प्रविशन्ति = प्रवेशं कुर्वन्ति ।	[कक्ष्यायाः]
[कार्यं]	निर्वहसि = निर्वहणं करोषि ।	[कार्यस्य]
[सूचनां]	उद्घोषयति = उद्घोषणं करोति ।	[सूचनायाः]
[व्यवस्थां]	परिशीलयति = परिशीलनं करोति ।	[व्यवस्थायाः]

अभ्यासः

1. कोष्ठकात् उचितं पदं चित्वा रिक्तस्थानानि पूरयन्तु -

अर्जनं, उद्घाटनं, सत्कारं, आह्वानं, प्रक्षालनं, प्रतिष्ठापनं, अनुवादं

(रहस्यम्)	* उद्घाटयति -	करोति ।	(रहस्यस्य)
(सज्जनं)	* सत्करोति -	करोति ।	(सज्जनस्य)
(वस्त्राणि)	* प्रक्षालयन्ति -	कुर्वन्ति ।	(वस्त्राणाम्)
(मूर्तिं)	* प्रतिष्ठापयति -	करोति ।	(मूर्तेः)
(धनम्)	* अर्जयामि -	करोमि ।	(धनस्य)
(पाठम्)	* अनुवादामः -	कुर्मः ।	(पाठस्य)
(मित्रम्)	* आह्वयसि -	करोषि ।	(मित्रस्य)